

सी0एस0सी0 अवेयरनेस कार्यशाला

जनपद-एटा में सी0एस0सी0 ई-गवर्नेन्स की एक दिवसीय कार्यशाला

जनपद के कलेक्ट्रेट सभागार में दिनांक 12.05.2016 को प्रातः 10:00 से 4:00 बजे तक सी0एस0सी0 ई-गवर्नेन्स की ओर से एक दिवसीय कार्यशाला का आयोजन किया गया। जिसमें लगभग 150 केन्द्र संचालकों द्वारा प्रशिक्षण में प्रतिभाग किया गया। कार्यशाला के मुख्य अतिथि जिलाधिकारी महोदय द्वारा उपस्थित केन्द्र संचालकों को ई-गवर्नेन्स एवं अन्य ऑनलाइन सेवाओं को आम जनमानस को उपलब्ध कराये जाने में जन सेवा केन्द्रों के योगदान की सराहना की गई। उक्त कार्यशाला में नोडल अधिकारी ई-गवर्नेन्स/अपर जिलाधिकारी (प्रशासन), जिला सूचना-विज्ञान अधिकारी तथा सी0एस0सी0ई-गवर्नेन्स के प्रतिनिधि द्वारा भी प्रतिभाग कर संचालकों को नई-नई योजनाओं के सफल संचालन हेतु मार्गदर्शन प्रदान किया गया।



जिलाधिकारी एटा, अपर जिलाधिकारी (वि0/रा0), जिला सूचना-विज्ञान अधिकारी तथा सी0एस0सी0 एस0पी0वी0 के प्रतिनिधि द्वारा कार्यशाला में संबोधन एवं प्रतिभाग करते हुए।

जिलाधिकारी द्वारा बताया गया कि आने वाला युग ऑन लाइन सेवाओं का ही है आप निरन्तर लगन, मेहनत और ईमानदारी से इस कार्य को करते रहें और जनता की सेवा में भागीदार बने। उनके द्वारा केन्द्रों से आम जनमानस को दी जा रही सेवाओं हेतु निर्धारित शुल्क ही लिये जाने की बात कही गयी।



नोडल अधिकारी ई-गवर्नेन्स/अपर जिलाधिकारी (प्रशासन), जिला सूचना-विज्ञान अधिकारी, तथा सी0एस0सी0 एस0पी0वी0 के प्रतिनिधि कार्यशाला में प्रतिभाग करते हुए।

उपस्थित केन्द्र संचालको को कार्य करने में आ रही समस्याओं का निस्तारण भी प्रतिनिधि श्री मंदीप सिंह द्वारा किया गया तथा विभिन्न योजनाएं जैसे आधार कार्ड, पेन कार्ड, कम्प्यूटर कोर्स, सी0सी0सी0 कोर्स, बैंकिंग, व इन्श्योरेन्स सेवाओं की विस्तार से जानकारी उपलब्ध करायी गयी।



कार्यशाला के सफल संचालन में सहयोग करने हेतु जिला सूचना-विज्ञान अधिकारी उपस्थित जन सेवा केन्द्र संचालको का आभार व्यक्त करते हुए।

संजय कुमार
जिला सूचना-विज्ञान अधिकारी
जनपद एटा (उ0प्र0)

